


Shri Panchastavi

——
ಧರ್ಮಾಚಾರ್ಯಕೃತಾ ಶ್ರೀಪಂಚಸ್ತವೀ

——
Document Information



Text title : Panchastavi (laghu, charchA, ghaTa, ambA, sakalajananI)

File name : panchastavI.itx

Category : devii, devI, dashamahAvidyA, panchaka, sangraha

Location : doc_devii

Proofread by : NA

Latest update : October 11, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



ಧರ್ಮಾಚಾರ್ಯಕೃತಾ ಶ್ರೀಪಂಚಸ್ತವೀ



ಪಂಚಾನಾಂ ಸ್ತವಾನಾಂ ಸಮಾಹಾರಾ - A collection of five eulogiums

1. ಲಘುಸ್ತವಃ .
 2. ಚರ್ಚಾಸ್ತವಃ .
 3. ಘಟಸ್ತವಃ .
 4. ಅಂಬಾಸ್ತವಃ .
 5. ಸಕಲಜನನೀಸ್ತವಃ .
- .. ಶ್ರೀಃ ..
ಶ್ರೀಗಣೇಶಾಯ ನಮಃ .
ಶ್ರೀಗುರುಭ್ಯೋ ನಮಃ .
ಓಂ ನಮಸ್ತಿಪುರಸುಂದರ್ಯೈಃ .

ಅಥ ಲಘುಸ್ತವಃ ಪ್ರಥಮಃ .

(ಶ್ರೀ ಬಾಲಾವಿಂಶತಿಸ್ತವಃ ಅಥವಾ ಶ್ರೀಬಾಲಾಲಘುಸ್ತವರಾಜಃ ಲಘುಸ್ತವಃ ಇತ್ಯಪಿ ನಾಮಾಂತರಂ .)

ಐಂದ್ರಸ್ಯೇವ ಶರಾಸನಸ್ಯ ದಧತೀ ಮಧ್ಯೇಲಲಾಟಂ ಪ್ರಭಾಂ
ಶೌಕ್ಲಿಂ ಕಾಂತಿಮನುಷ್ಣಗೋರಿವ ಶಿರಸ್ಯಾತನ್ವತೀ ಸರ್ವತಃ .
ಏಷಾಽಸೌ ತ್ರಿಪುರಾ ಹೃದಿ ದ್ಯುತಿರಿವೋಷ್ಣಾಂಶೋಃ ಸದಾಹಃ ಸ್ಥಿತಾ
ಛಿಂದ್ಯಾನ್ನಃ ಸಹಸಾ ಪದ್ಮೈಸ್ತ್ರಿಭಿರಘಂ ಜ್ಯೋತಿರ್ಮಯೀ ವಾಜ್ಮಯೀ .. 1..
ಯಾ ಮಾತ್ರಾ ತ್ರಪುಸೀಲತಾತನುಲಸತ್ತಂತೂತ್ಥಿಸ್ತರ್ಧಿನೀ
ವಾಗ್ಗೀಜೇ ಪ್ರಥಮೇ ಸ್ಥಿತಾ ತವ ಸದಾ ತಾಂ ಮನ್ಮಹೇ ತೇ ವಯಂ .
ಶಕ್ತಿಃ ಕುಂಡಲಿನೀತಿ ವಿಶ್ವಜನನವ್ಯಾಪಾರಬದ್ಧೋದ್ಯಮಾಂ
ಜ್ಞಾತ್ವೇತ್ಥಂ ನ ಪುನಃ ಸ್ವೃಶಂತಿ ಜನನೀ ಗರ್ಭೇರ್ಭಕತ್ವಂ ನರಾಃ .. 2..
ದೃಷ್ಟ್ವಾ ಸಂಭ್ರಮಕಾರಿ ವಸ್ತುಸಹಸಾ ಐ ಐ ಇತಿ ವ್ಯಾಹೃತಂ
ಯೇನಾಃಕೂತವಶಾದಸಪೀಹ ವರದೇ ! ಬಿಂದುಂ ವಿನಾಪ್ಯಕ್ಷರಂ .
ತಸ್ಯಾಪಿ ಧ್ರುವಮೇವ ದೇವಿ ತರಸಾ ಜಾತೇ ತವಾನುಗ್ರಹೇ
ವಾಚಃಸೂಕ್ತಿಸುಧಾರಸದ್ರವಮುಚೋ ನಿಯಾಂತಿ ವಕ್ತ್ರಾಂಬುಜಾತ್ .. 3..

ಯನ್ನಿತ್ಯೇ ತವ ಕಾಮರಾಜಮಪರಂ ಮಂತ್ರಾಕ್ಷರಂ ನಿಷ್ಕಲಂ
ತನ್ನಾರಸ್ವತಮಿತ್ಯವೈತಿ ವಿರಲಃ ಕಶ್ಚಿದ್ಬುಧಶ್ಚೇದ್ಭುವಿ .
ಆಖ್ಯಾನಂ ಪ್ರತಿಪರ್ವ ಸತ್ಯತಪಸೋ ಯತ್ಕೀರ್ತಯಂತೋ ದ್ವಿಜಾಃ
ಪ್ರಾರಂಭೇ ಪ್ರಣವಾಸ್ವದಪ್ರಣಯಿತಾಂ ನೀತ್ಯೋಚ್ಚರಂತಿ ಸ್ಫುಟಂ .. 4..
ಯತ್ಸದ್ಯೋ ವಚಸಾಂ ಪ್ರವೃತ್ತಿಕರಣೇ ದೃಷ್ಟಪ್ರಭಾವಂ ಬುದ್ಧಿಃ
ತಾರ್ತೀಯೀಕಮಹಂ ನಮಾಮಿ ಮನಸಾ ತ್ವದ್ಭೀಜಮಿಂದುಪ್ರಭಂ .
ಅಸ್ತ್ವಾ ವೋರ್ವಪಿ ಸರಸ್ವತೀಮನುಗತೋ ಜಾತ್ಯಾಂಬುವಿಚ್ಛಿತ್ತಯೇ
ಗೌಃ ಶಬ್ದೋ ಗಿರಿ ವರ್ತತೇ ಸನಿಯತಂ ಯೋಗಂ ವಿನಾ ಸಿದ್ಧಿದಃ .. 5..
ಏಕೈಕಂ ತವ ದೇವಿ ಬೀಜಮನಘಂ ಸವ್ಯಂಜನಾಸವ್ಯಂಜನಂ
ಕೂಟಸ್ಥಂ ಯದಿ ವಾ ಪೃಥಕ್ ಕ್ರಮಗತಂ ಯದ್ವಾ ಸ್ಥಿತಂ ವ್ಯುತ್ಕ್ರಮಾತ್ .
ಯಂ ಯಂ ಕಾಮಮಪೇಕ್ಷ್ಯ ಯೇನ ವಿಧಿನಾ ಕೇನಾಪಿ ವಾ ಚಿಂತಿತಂ
ಜಪ್ತಂ ವಾ ಸಫಲೀಕರೋತಿ ಸಹಸಾ ತಂ ತಂ ಸಮಸ್ತಂ ನೃಣಾಂ .. 6..
ವಾಮೇ ಪುಸ್ತಕಧಾರೀಣೀಮಭಯದಾಂ ಸಾಕ್ಷಸ್ತಜಂ ದಕ್ಷಿಣೇ
ಭಕ್ತೇಭ್ಯೋ ವರದಾನಪೇಶಲಕರಾಂ ಕರ್ಪೂರಕುಂದೋಜ್ವಲಾಂ .
ಉಜ್ಜ್ವಲಭಾಂಬುಜಪತ್ರಕಾಂತಿನಯನಸ್ನಿಗ್ಧಪ್ರಭಾಲೋಕಿನೀಂ
ಯೇ ತ್ವಾಮಂಬ ನ ಶೀಲಯಂತಿ ಮನಸಾ ತೇಷಾಂ ಕವಿತ್ವಂ ಕುತಃ .. 7..
ಯೇ ತ್ವಾಂ ಪಾಂಡುರಪುಂಡರೀಕಪಟಲಸ್ಪಷ್ಟಾಭಿರಾಮಪ್ರಭಾಂ
ಸಿಂಚಂತೀಮಮೃತದ್ರವೈರಿವ ಶಿರೋ ಧ್ಯಾಯಂತಿ ಮೂರ್ಧ್ನಿ ಸ್ಥಿತಾಂ .
ಅಶ್ರಾಂತಂ ವಿಕಟಸ್ಫುಟಾಕ್ಷರಪದಾ ನಿಯಾಂತಿ ವಕ್ತ್ರಾಂಬುಜಾತ್
ತೇಷಾಂ ಭಾರತಿ ಭಾರತೀ ಸುರಸರಿತ್ಕಲ್ಲೋಲಲೋಲೋರ್ಮಿವತ್ .. 8..
ಯೇ ಸಿಂದೂರಪರಾಗಪುಂಜಪಿಹಿತಾಂ ತ್ವತ್ತೇಜಸಾ ದ್ಯಾಮಿಮಾ-
ಮುವೀಂ ಚಾಪಿ ವಿಲೀನಯಾವಕರಸಪ್ತಾರಮಗ್ನಾಮಿವ .
ಪಶ್ಯಂತಿ ಕ್ಷಣಮಪ್ಯನನ್ಯಮನಸಸ್ತೇಷಾಮನಂಗಜ್ವರ-
ಕ್ಲಾಂತಾಸ್ತಸ್ತಕುರಂಗಶಾವಕದೃಶೋವಶ್ಯಾಃ ಭವಂತಿ ಸ್ಫುಟಂ .. 9..
ಚಂಚತ್ಯಾಂಚನಕುಂಡಲಾಂಗದಧರಾಮಾಬದ್ಧಕಾಂಚೀಸ್ತಜಂ
ಯೇ ತ್ವಾಂ ಚೇತಸಿ ತದ್ಗತೇಕ್ಷಣಮಪಿ ಧ್ಯಾಯಂತಿ ಕೃತ್ವಾ ಸ್ಥಿರಾಂ .
ತೇಷಾಂ ವೇಶ್ಮಸು ವಿಭ್ರಮಾದಹರಹಃ ಸ್ಫಾರೀಭವಂತ್ಯಶ್ಚಿರಂ .
ಮಾದ್ಯತ್ಕುಂಜರಕರ್ಣತಾಲತರಲಾಃ ಸ್ಥೈರ್ಯಂ ಭಜಂತೇ ಶ್ರಿಯಃ .. 10..
ಆರ್ಭಟ್ಯಾಶಶಿಖಂಡಮಂಡಿತಜಟಾಜೂಟಾಂ ನೃಮುಂಡಸ್ತಜಂ
ಬಂಧೂಕಪ್ರಸವಾರುಣಾಂಬರಧರಾಂ ಪ್ರೇತಾಸನಾಧ್ಯಾಸಿನೀಂ .
ಕುಸುಮಾರುಣಾ

variation

ತ್ವಾಂ ಧ್ಯಾಯಂತಿ ಚತುರ್ಭುಜಾಂ ತ್ರಿನಯನಾಮಾಪೀನತುಂಗಸ್ತನೀಂ
 ಮಧ್ಯೇ ನಿಮ್ಮವಲಿತ್ರಯಾಂಕಿತತನುಂ ತ್ವದ್ರೂಪಸಂವಿತ್ತಯೇ .. 11..
 ಜಾತೋಽಪ್ಯಾಲ್ಪಪರಿಚ್ಛದೇ ಚ್ಚಿತಿಭುಜಾಂ ಸಾಮಾನ್ಯಮಾತ್ರೇ ಕುಲೇ
 ನಿಃಶೇಷಾವನಿಚಕ್ರವರ್ತಿಪದವೀಂ ಲಬ್ಧ್ವಾ ಪ್ರತಾಪೋನ್ನತಃ .
 ಯದ್ವಿದ್ಯಾಧರ ವೃಂದವಂದಿತಪದಃ ಶ್ರೀವತ್ಸರಾಜೋಽಭವತ್
 ದೇವಿ ತ್ವಚ್ಚರಣಾಂಬುಜ ಪ್ರಣತಿಜಃ ಸೋಽಯಂ ಪ್ರಸಾದೋದಯಃ .. 12..
 ಚಂಡಿ ತ್ವಚ್ಚರಣಾಂಬುಜಾರ್ಚನವಿಧೌ ಬಿಲ್ವೀದಲೋಲ್ಲಂಠನ-
 ತ್ರುಟ್ಟ್ಯತ್ಕಂಟಕಕೋಟಿಭಿಃ ಪರಿಚಯಂ ಯೇಷಾಂ ನ ಜಗ್ಮುಃ ಕರಾಃ .
 ತೇ ದಂಡಾಂಕುಶಚಕ್ರಚಾಪಕುಲಿಶಶ್ರೀವತ್ಸಮತ್ಸ್ಯಾಂಕಿತೈ-
 ಜಾಯಂತೇ ಪೃಥಿವೀಭುಜಃ ಕಥಮಿವಾಂಭೋಜಪ್ರಭೈಃ ಪಾಣಿಭಿಃ .. 13..
 ವಿಪ್ರಾಃ ಕ್ಷೋಣಿಭುಜೋ ವಿಶಸ್ತದಿತರೇ ಕ್ಷೀರಾಜ್ಯಮಧ್ವಾಸವೈಃ .
 ತ್ವಾಂ ದೇವಿ ತ್ರಿಪುರೇ ಪರಾಪರಮಯೀಂ ಸಂತರ್ಪ್ಯ ಪೂಜಾವಿಧೌ .
 ಯಾಂ ಯಾಂ ಪ್ರಾರ್ಥಯತೇ ಮನಃ ಸ್ಥಿರಧಿಯಾಂ ತೇಷಾಂ ತ ಏವ ಧ್ರುವಂ
 ತಾಂ ತಾಂ ಸಿದ್ಧಿಮವಾಪ್ನುವಂತಿ ತರಸಾ ವಿಘ್ನೈರವಿಘ್ನೀಕೃತಾಃ .. 14..
 ಶಬ್ದಾನಾಂ ಜನನೀ ತ್ವಮತ್ರ ಭುವನೇ ವಾಗ್ವಾದಿನೀತ್ಯುಚ್ಯತೇ
 ತ್ವತ್ತಃ ಕೇಶವವಾಸವ ಪ್ರಭೃತಯೋಽಪ್ಯಾವಿರ್ಭವಂತಿ ಸ್ಫುಟಂ .
 ಲೀಯಂತೇ ಖಲು ಯತ್ರ ಕಲ್ಪವಿರಮೇ ಬ್ರಹ್ಮಾದಯಸ್ತೇಽಪ್ಯಮೀ
 ಸಾ ತ್ವಂ ಕಾಚಿದಚಿಂತ್ಯರೂಪಮಹಿಮಾ ಶಕ್ತಿಃ ಪರಾ ಗೀಯಸೇ .. 15..
 ದೇವಾನಾಂ ತ್ರಿತಯಂ ತ್ರಯೀ ಹುತಭುಜಾಂ ಶಕ್ತಿತ್ರಯಂ ತ್ರಿಸ್ವರಾ-
 ಸ್ತ್ರೈಲೋಕ್ಯಂ ತ್ರಿಪದೀ ತ್ರಿಪುಷ್ಕರಮಥೋ ತ್ರಿಬ್ರಹ್ಮ ವರ್ಣಾಸ್ತ್ರಯಃ .
 ಯತ್ಕಿಂಚಿಜ್ಜಗತಿ ತ್ರಿಧಾ ನಿಯಮಿತಂ ವಸ್ತು ತ್ರಿವರ್ಗಮಕಂ
 ತತ್ಪರ್ವಂ ತ್ರಿಪುರೇತಿ ನಾಮ ಭಗವತ್ಯನ್ವೇತಿ ತೇ ತತ್ತ್ವತಃ .. 16..
 ಲಕ್ಷ್ಮೀ ರಾಜಕುಲೇ ಜಯಾಂ ರಣಭಿವಿ ಕ್ಷೇಮಂಕರೀಮಧ್ವನಿ
 ಕ್ರವ್ಯಾದದ್ವಿಪಸರ್ಪಭಾಜಿ ಶವರೀಂ ಕಾಂತಾರದುರ್ಗೇ ಗಿರೌ .
 ಭೂತಪ್ರೇತಪಿಶಾಚಜಂಬುಕಭಯೇ ಸ್ಮತ್ವಾ ಮಹಾಭೈರವೀಂ
 ವ್ಯಾಮೋಹೇ ತ್ರಿಪುರಾಂ ತರಂತಿ ವಿಪದಸ್ತಾರಾಂಚ ತೋಯಪ್ಲವೇ .. 17..
 ಮಾಯಾ ಕುಂಡಲಿನೀ ಕ್ರಿಯಾ ಮಧುಮತೀ ಕಾಲೀ ಕಲಾ ಮಾಲಿನೀ
 ಮಾತಂಗೀ ವಿಜಯಾ ಜಯಾ ಭಗವತೀ ದೇವೀ ಶಿವಾ ಶಾಂಭವೀ .
 ಶಕ್ತಿಃ ಶಂಕರವಲ್ಲಭಾ ತ್ರಿನಯನಾ ವಾಗ್ವಾದಿನೀ ಭೈರವೀ
 ಹ್ರಿಂಕಾರೀ ತ್ರಿಪುರಾ ಪರಾಪರಮಯೀ ಮಾತಾ ಕುಮಾರೀತ್ಯಸಿ .. 18..
 ಆಈಪಲ್ಲವಿತೈಪರಸ್ಪರಯುತೈರ್ದ್ವಿತ್ರಿಕ್ರಮಾದ್ಯಕ್ಷರೈಃ

ಕಾದ್ಯೈಃ ಕ್ಷಾಂತಗತೈಃ ಸ್ವರಾದಿಭಿರಥೋ ಕ್ಷಾಂತೈಶ್ಚ ತೈಃ ಸಸ್ವರೈಃ .
ನಾಮಾನಿ ತ್ರಿಪುರೇ ಭವಂತಿ ಖಲು ಯಾನ್ಯತ್ಯಂತಗುಹ್ಯಾನಿ ತೇ
ತೇಭ್ಯೋ ಭೈರವಪತ್ನಿ ವಿಂಶತಿಸಹಸ್ರೇಭ್ಯಃ ಪರೇಭ್ಯೋ ನಮಃ .. 19..
ಬೋಧವ್ಯಾ ನಿಪುಣಂ ಬುದ್ಧೈಃ ಸ್ತುತಿರಿಯಂ ಕೃತ್ವಾ ಮನಸ್ತದ್ಗತಂ
ಭಾರತ್ಯಾಸ್ತಿಪುರೇತ್ಯನನ್ಯಮನಸೋ ಯತ್ರಾದ್ಯವೃತ್ತೇ ಸ್ಪುಟಂ .
ಏಕದ್ವಿತ್ರಿಪದಕ್ರಮೇಣ ಕಥಿತಸ್ತತ್ಪಾದ ಸಂಖ್ಯಾಕ್ಷರೈಃ-
ಮಂತ್ರೋದ್ಧಾರವಿಧಿವಿಶೇಷಸಹಿತಃ ಸತ್ಸಂಪ್ರದಾಯಾನುತಃ .. 20..
ಸಾವದ್ಯಂ ನಿರವದ್ಯಮಸ್ತು ಯದಿ ವಾ ಕಿಂ ವಾನಯಾ ಚಿಂತಯಾ
ನೂನಂ ಸ್ತೋತ್ರಮಿದಂ ಪರಿಷ್ಯತಿ ಜನೋ ಯಸ್ಯಾಸ್ತಿ ಭಕ್ತಿಸ್ತ್ವಯಿ .
ಸಂಚಿಂತ್ಯಾಪಿ ಲಘುತ್ವಮಾತ್ಮನಿ ದೃಢಂ ಸಂಜಾಯಮಾನಂ ಹಠಾತ್
ತ್ವದ್ಭಕ್ತ್ಯಾ ಮುಖರೀಕೃತೇನ ರಚಿತಂ ಯಸ್ಮಾನ್ಮಯಾಪಿ ಸ್ಪುಟಂ .. 21..
ಇತಿ ಶ್ರೀಧರ್ಮಾಚಾರ್ಯಕೃತೌ ಶ್ರೀ ಪಂಚಸ್ತವ್ಯಾಂ ಲಘುಸ್ತವಃ ಪ್ರಥಮಃ ಸಮಾಪ್ತಃ
. 1

ಅಥ ಚರ್ಚಾಸ್ತವೋ ದ್ವಿತೀಯಃ .

ಓಂ ನಮಸ್ತಿಪುರಸುಂದರ್ಯೈಃ .
ಆನಂದಸುಂದರಪುರಂದರಮುಕ್ತಮಾಲ್ಯಂ
ಮೌಲೌ ಹರೇನ ನಿಹಿತಂ ಮಹಿಷಾಸುರಸ್ಯ .
ಪಾದಾಂಬುಜಂ ಭವತು ಮೇ ವಿಜಯಾಯ ಮಂಜು-
ಮಂಜೀರಶಿಂಜಿತಮನೋಹರಮಂಬಿಕಾಯಾಃ .. 1..
ಸೌಂದರ್ಯವಿಭ್ರಮಭುವೋ ಭುವನಾಧಿಪತ್ಯ-
ಸಂಪತ್ತಿಕಲ್ಪತರವಸ್ತಿಪುರೇ! ಜಯಂತಿ .
ಏತೇ ಕವಿತ್ವಕುಮದಪ್ರಕರಾವಬೋಧ-
ಪೂರ್ಣೇಂದವಸ್ತ್ವಯಿ ಜಗಜ್ಜನನಿ ಪ್ರಣಾಮಾಃ .. 2..
ದೇವಿ ! ಸ್ತುತಿವ್ಯತಿಕರೇ ಕೃತಬುದ್ಧಯಸ್ತೇ
ವಾಚಸ್ಪತಿ ಪ್ರಭೃತಯೋಽಪಿ ಜಡೀ ಭವಂತಿ .
ತಸ್ಮಾನ್ನಿಸರ್ಗಜಡಿಮಾ ಕತಮೋಽಹಮತ್ರ
ಸ್ತೋತ್ರಂ ತವ ತ್ರಿಪುರತಾಪನಪತ್ನಿ ! ಕರ್ತುಂ .. 3..
ಮಾತಸ್ತಥಾಪಿ ಭವತೀಂ ಭವತೀವ್ರತಾಪ-
ವಿಚ್ಛಿತ್ತಯೇ ಸ್ತುತಿಮಹಾರ್ಣವ ಕರ್ಣಧಾರಃ .
ಸ್ತೋತುಂ ಭವಾನಿ ಸ ಭವಚ್ಚರಣಾರವಿಂದ-

ಭಕ್ತಿಗ್ರಹಃ ಕಿಮಪಿ ಮಾಂ ಮುಖರೀ ಕರೋತಿ .. 4..
 ಸೂತೇ ಜಗಂತಿ ಭವತೀ ಭವತೀ ಬಿಭೃತಿಃ
 ಜಾಗತಿ ತತ್ತ್ವ ಯಕ್ತೇ ಭವತೀ ಭವಾನಿ .
 ಮೋಹಂ ಭಿನತ್ತಿ ಭವತೀ ಭವತೀ ರುಣದ್ಧಿ
 ಲೀಲಾಯಿತಂ ಜಯತಿ ಚಿತ್ರಮಿದಂ ಭವತ್ಯಾಃ .. 5..
 ಯಸ್ಮಿನ್ಮನಾಗಪಿ ನವಾಂಬುಜಪತ್ರಗೌರಿ!
 ಗೌರಿ! ಪ್ರಸಾದಮಧುರಾಂ ದೃಶಮಾದಧಾಸಿ .
 ತಸ್ಮಿನ್ನಿರಂತರಮನಂಗಶರಾವಕೀರ್ಣ-
 ಸೀಮಂತಿನೀನಯನಸಂತತಯಃ ಪತಂತಿ .. 6..
 ಪೃಥ್ವೀಭುಜೋಽಪ್ಯದಯನಪ್ರವರಸ್ಯ ತಸ್ಯ
 ವಿದ್ಯಾಧರ ಪ್ರಣತಿ ಚುಂಬಿತ ಪಾದ ಪೀಠಃ .
 ಯಚ್ಚಕ್ರವರ್ತಿಪದವೀಪ್ರಣಯಃ ಸ ಏಷ (ಸ ಏವ)
 ತ್ವತ್ಪಾದಪಂಕಜರಜಃ ಕಣಜಃ ಪ್ರಸಾದಃ .. 7..
 ಕಲ್ಪದ್ರುಮಪ್ರಸವಕಲ್ಪಿತಚಿತ್ರಪೂಜಾ-
 ಮುದ್ದೀಪಿತ ಪ್ರಿಯತಮಾಮದರಕ್ತಗೀತಿಂ .
 ನಿತ್ಯಂ ಭವಾನಿ! ಭವತೀಮುಪವೀಣಯಂತಿ
 ವಿದ್ಯಾಧರಾಃ ಕನಕಶೈಲ ಗುಹಾಗೃಹೇಷು .. 8..
 ಲಕ್ಷ್ಮೀವಶೀಕರಣಕರ್ಮಣಿಕಾಮಿನೀನಾ-
 ಮಾಕರ್ಷಣವ್ಯತಿಕರೇಷು ಚ ಸಿದ್ಧಮಂತ್ರಃ .
 ನೀರಂಧ್ರಮೋಹತಿಮಿರಚ್ಛಿದುರಪ್ರದೀಪೋ
 ದೇವಿ! ತ್ವದಂಜ್ಜೃಜನಿತೋ ಜಯತಿ ಪ್ರಸಾದಃ .. 9..
 ದೇವಿ! ತ್ವದಂಜ್ಜೃನಖರತ್ನಭುವೋ ಮಯೂಖಾಃ
 ಪ್ರತ್ಯಗ್ರಮೌಕ್ತಿಕರುಚೋ ಮುದಮುದ್ವಹಂತಿ .
 ಸೇವಾನತಿವ್ಯತಿಕರೇ ಸುರಸುಂದರೀಣಾಂ
 ಸೀಮಂತಸೀಮ್ನಿ ಕುಸುಮಸ್ತವಕಾಯಿತಂ ಯೈಃ .. 10..
 ಮೂರ್ಧ್ನಿ ಸ್ಫುರತ್ತುಹಿನದೀಧಿತಿದೀಪ್ತಿದೀಪ್ತಂ
 ಮಧ್ಯೇ ಲಲಾಟಮಮರಾಯುಧರಶ್ಮಿಚಿತ್ರಂ .
 ಹೃಚ್ಚಕ್ರಚುಂಬಿ ಹುತಭುಕ್ಯಣಿಕಾನುರೂಪಂ
 ಜ್ಯೋತಿಯದೇತದಿದಮಂಬ! ತವ ಸ್ವರೂಪಂ .. 11..
 ರೂಪಂ ತವ ಸ್ಫುರಿತಚಂದ್ರಮರೀಚಿಗೌರ-
 ಮಾಮ್ಲೋಕತೇ ಶಿರಸಿ ವಾಗಧಿದೈವತಂ ಯಃ .
 ನಿಸೀಮಸೂಕ್ತಿರಚನಾಮೃತನಿರ್ಭರಸ್ಯ

ತಸ್ಯ ಪ್ರಸಾದಮಧುರಾಃ ಪ್ರಸರಂತಿ ವಾಚಃ .. 12..
 ಸಿಂದೂರಪಾಂಸುಪಟಲಚ್ಚುರಿತಾಮಿವ ದ್ಯಾಂ
 ತ್ವತ್ತೇಜಸಾ ಜತುರಸನ್ನಪಿತಾಮಿವೋವೀಂ .
 ಯಃ ಪಶ್ಯತಿ ಕ್ಷಣಮಪಿ ತ್ರಿಪುರೇ! ವಿಹಾಯ
 ವ್ರೀಡಾಂ ಮೃಡಾನಿ! ಸುದೃಶಸ್ತಮನುದ್ರವಂತಿ .. 13..
 ಮಾತರ್ಮುಹೂರ್ತಮಪಿ ಯಃ ಸ್ಮರತಿ ಸ್ವರೂಪಂ
 ಲಾಕ್ಷಾರಸಪ್ರಸರತಂತುನಿಭಂ ಭವತ್ಯಾಃ .
 ಧ್ಯಾಯಂತ್ಯನನ್ಯಮನಸಸ್ತಮನಂಗತಪ್ತಾಃ
 ಪ್ರದ್ಯುಮ್ನಸೀಮ್ನಿ ಸುಭಗತ್ವಗುಣಂ ತರುಣ್ಯಃ .. 14..
 ಯೋಽಯಂ ಚಕಾಸ್ತಿ ಗಗನಾರ್ಣವರತ್ನಮಿಂದು-
 ಯೋಽಯಂ ಸುರಾಸುರಗುರುಃ ಪುರುಷಃ ಪುರಾಣಃ .
 ಯದ್ವಾಮಮರ್ಥಮಿದಮಂಧಕಸೂದನಸ್ಯ
 ದೇವಿ! ತ್ವಮೇವ ತದಿತಿ ಪ್ರತಿಪಾದಯಂತಿ .. 15..
 ಇಚ್ಛಾನುರೂಪಮನುರೂಪಗುಣಪ್ರಕರ್ಷಂ
 ಸಂಕರ್ಷಿಣಿ ! ತ್ವಮನುಸೃತ್ಯ ಯದಾ ವಿಭರ್ಷಿ .
 ಜಾಯೇತ ಸ ತ್ರಿಭುವನೈಕ ಗುರುಸ್ತದಾನೀಂ
 ದೇವಃ ಶಿವೋಽಪಿ ಭುವನತ್ರಯಸೂತ್ರಧಾರಃ .. 16..
 ರುದ್ರಾಣಿ ! ವಿದ್ರುಮಮಯೀಂ ಪ್ರತಿಮಾಮಿವ ತ್ವಾಂ
 ಯೇ ಚಿಂತಯಂತ್ಯರುಣಕಾಂತಿಮಸನ್ನರೂಪಾಂ .
 ತಾನೇತ್ಯ ಪಕ್ಷ್ಯಲದೃಶಃ ಪ್ರಸಭಂ ಭಜಂತೇ
 ಕಂಠಾವಸಕ್ತಮೃದುಬಾಹುಲತಾಸ್ತರುಣ್ಯಃ .. 17..
 ತ್ವದ್ರೂಪಮುಲ್ಲಸಿತದಾಡಿಮಪುಷ್ಪರಕ್ತ-
 ಮುದ್ಭಾವಯೇನ್ಮದನದೈವತಮಕ್ಷರಂ ಯಃ .
 ತಂ ರೂಪಹೀನಮಪಿ ಮನ್ಮಥನಿರ್ವಿಶೇಷ-
 ಮಾಲೋಕಯಂತ್ಯರುನಿತಂಬಭರಾಸ್ತರುಣ್ಯಃ .. 18..
 ಧ್ಯಾತಾಸಿ ಹೈಮವತಿ! ಯೇನ ಹಿಮಾಂಶುರಶ್ಚಿ-
 ಮಾಲಾಸಮಲದ್ಯುತಿರಕಲ್ಮಷ ಮಾನಸೇನ .
 ತಸ್ಯಾಽವಿಲಂಬಮನವದ್ಯಮನಲ್ಪಕಲ್ಪ-
 ಮಲ್ಪೈರ್ದಿನೈಃ ಸೃಜಸಿ ಸುಂದರಿ! ವಾಗ್ವಿಲಾಸಂ .. 19..
 ಆಧಾರಮಾರುತನಿರೋಧವಶೇನ ಯೇಷಾಂ
 ಸಿಂದೂರರಂಜಿತಸರೋಜಗುಣಾನುಕಾರಿ .
 ದೀಪ್ತಂ ಹೃದಿ ಸ್ಫುರತಿ ದೇವಿ! ವಪುಸ್ತ್ವದೀಯಂ (ತೀವ್ರಂ ಹೃದಿ)

ಧ್ಯಾಯಂತಿ ತಾನಿಹ ಸಮೀಹಿತಸಿದ್ಧಸಾಧ್ಯಾಃ .. 20..
 ತ್ವಾಮೈಂದವೀಮಿವ ಕಲಾಮನುಭಾಲದೇಶ-
 ಮುದ್ಭಾಸಿತಾಂಬರತಲಾಮವಲೋಕಯಂತಃ .
 ಸದ್ಯೋ ಭವಾನಿ! ಸುಧಿಯಃ ಕವಯೋ ಭವಂತಿ
 ತ್ವಂ ಭಾವನಾಹಿತಧಿಯಾಂ ಕುಲ ಕಾಮಧೇನುಃ .. 21..
 ತ್ವಾಂ ವ್ಯಾಪಿನೀತಿ ಸಮನಾ ಇತಿ ಕುಂಡಲೀತಿ
 ತ್ವಾಂ ಕಾಮಿನೀತಿ ಕಮಲೇತಿ ಕಲಾವತೀತಿ .
 ತ್ವಾಂ ಮಾಲಿನೀತಿ ಲಲಿತೇತ್ಯಪರಾಜಿತೇತಿ
 ದೇವಿ! ಸ್ತುವಂತಿ ವಿಜಯೇತಿ ಜಯೇತ್ಯುಮೇತಿ .. 22..
 ಯೇ ಚಿಂತಯಂತ್ಯರುಣಮಂಡಲಮಧ್ಯವರ್ತಿ
 ರೂಪಂ ತವಾಂಬ! ನವಯಾವಕಪಂಕಪಿಂಗಂ .
 ತೇಷಾಂ ಸದೈವ ಕುಸುಮಾಯುಧಬಾಣಭಿನ್ನ-
 ವಕ್ಷಃಸ್ಥಲಾ ಮೃಗದೃಶೋ ವಶಗಾ ಭವಂತಿ .. 23..
 ಉತ್ತಪ್ತಹೇಮರುಚಿರೇ ತ್ರಿಪುರೇ! ಪುನೀಹಿ
 ಚೇತಶ್ಚಿರಂತನಮಘೌಘವನಂ ಉನೀಹಿ .
 ಕಾರಾಗೃಹೇ ನಿಗಡಬಂಧನಪೀಡಿತಸ್ಯ
 ತ್ವತ್ಸಂಸ್ಕೃತೌ ಝಟಿತಿ ಮೇ ನಿಗಡಾಸ್ತುಟಂತು .. 24..
 ಶರ್ವಾಣಿ! ಸರ್ವಜನವಂದಿತಪಾದಪದ್ಮೇ!
 ಪದ್ಮಚ್ಛದಚ್ಛವಿವಿಡಂಬಿತನೇತ್ರಲಕ್ಷ್ಮಿ! .
 ನಿಷ್ಪಾಪಮೂರ್ತಿ ಜನಮಾನಸರಾಜಹಂಸಿ!
 ಹಂಸಿ ತ್ವಮಾಪದಮನೇಕವಿಧಾಂ ಜನಸ್ಯ .. 25..
 ತ್ವತ್ಪಾದಪಂಕಜರಜಃ ಪ್ರಣಿಪಾತಪೂತೈಃ
 ಪುಣ್ಯೈರನಲ್ಪಮತಿಭಿಃ ಕೃತಿಭಿಃ ಕವೀಂದ್ರೈಃ .
 ಕ್ಷೀರಕ್ಷಪಾಕರದುಕೂಲಹಿಮಾವದಾತಾ
 ಕೈರಪ್ಯವಾಪಿ ಭುವನತ್ರಿತಯೇಽಪಿ ಕೀರ್ತಿಃ .. 26..
 ತ್ವದ್ರೂಪೈಕನಿರೂಪಣಪ್ರಣಯಿತಾಬಂಧೋ ದೃಶೋಸ್ತ್ವ ದ್ವಗುಣ-
 ಗ್ರಾಮಾರ್ಕಣನರಾಗಿತಾ ಶ್ರವಣಯೋಸ್ತ್ವ ತ್ವಂಸ್ಕೃತಿಶ್ಚೇತಸಿ .
 ತ್ವತ್ಪಾದಾರ್ಚನಚಾತುರೀ ಕರಯುಗೇ ತ್ವತ್ಕೀರ್ತನಂ ವಾಚಿ ಮೇ
 ಕುತ್ರಾಪಿ ತ್ವದುಪಾಸನವ್ಯಸನಿತಾ ಮೇ ದೇವಿ! ಮಾ ಶಾಮ್ಯತು .. 27..
 ಉದ್ಧಾಮಕಾಮಪರಮಾರ್ಥಸರೋಜಷಂಡ-
 ಚಂಡದ್ಯುತಿದ್ಯುತಿಮುಪಾಸಿತಷಟ್ಪ ಕಾರಾಂ .
 ಮೋಹದ್ವಿಪೇಂದ್ರಕದನೋದ್ಯತಬೋಧಸಿಂಹ-

ಲೀಲಾಗುಹಾಂ ಭಗವತೀಂ ತ್ರಿಪುರಾಂ ನಮಾಮಿ .. 28..

ಗಣೇಶವಟುಕಸ್ತುತಾ ರತಿಸಹಾಯಕಾಮಾನ್ವಿತಾ
ಸ್ಮರಾರಿವರವಿಷ್ಟರಾ ಕುಸುಮಬಾಣಬಾಣೈರ್ಯುತಾ .
ಅನಂಗಕುಸುಮಾದಿಭಿಃ ಪರಿವೃತಾ ಚ ಸಿದ್ಧೈಸ್ತ್ರಿಭಿಃ
ಕದಂಬವನಮಧ್ಯಗಾ ತ್ರಿಪುರಸುಂದರೀ ಪಾತು ನಃ .. 29..

ಯಃ ಸ್ತೋತ್ರಮೇತದನುವಾಸರಮೀಶ್ವರಾಯಾಃ
ಶ್ರೇಯಸ್ಕರಂ ಪಠತಿ ವಾ ಯದಿವಾ ಶೃಣೋತಿ .
ತಸ್ಯೇಪ್ಸಿತಂ ಫಲತಿ ರಾಜಭಿರೀಡ್ಯತೇಽಸೌ
ಜಾಯೇತ ಸ ಪ್ರಿಯತಮೋ ಹರಿಣೇಕ್ಷಣಾನಾಂ .. 30..

ಬ್ರಹ್ಮೇಂದ್ರರುದ್ರಹರಿಚಂದ್ರಸಹಸ್ರರಶ್ಮಿ-
ಸ್ಕಂದದ್ವಿಪಾನನಹುತಾಶ್ಮವಂದಿತಾಯೈ .
ವಾಗೀಶ್ವರಿ! ತ್ರಿಭುವನೇಶ್ವರಿ! ವಿಶ್ವಮಾತ-
ರಂತರ್ಬಹಿಶ್ಚ ಕೃತಸಂಸ್ಥಿತಯೇ ನಮಸ್ತೇ .. 31..

ಇತಿ ಶ್ರೀಧರ್ಮಾಚಾರ್ಯಕೃತೌ ಶ್ರೀ ಪಂಚಸ್ತವ್ಯಾಂ ಚರ್ಚಾಸ್ತವೋ ದ್ವಿತೀಯಃ
ಸಮಾಪ್ತಃ . 2

ಅಥ ತೃತೀಯೋ ಘಟಸ್ತವಃ .

ಓಂ

ದೇವಿ! ತ್ರ್ಯಂಬಕಪತ್ನಿ! ಪಾರ್ವತಿ ಸತಿ! ತ್ರೈಲೋಕ್ಯಮಾತಃ! ಶಿವೇ!
ಶರ್ವಾಣಿ! ತ್ರಿಪುರೇ! ಮೃಡಾನಿ ವರದೇ! ರುದ್ರಾಣಿ! ಕಾತ್ಯಾಯಿನಿ! .
ಭೀಮೇ! ಭೈರವಿ !ಚಂಡಿ! ಶರ್ವರಿ! ಕಲೇ! ಕಾಲಕ್ಷಯೇ ಶೂಲಿನಿ!
ತ್ವತ್ಪಾದಪ್ರಣತಾನನನ್ಯಮನಸಃ ಪರ್ಯಾಕುಲಾನ್ವಾಹಿನಃ .. 1..

ಉನ್ನತ್ತಾ ಇವ ಸಗ್ರಹಾ ಇವ ವಿಷವ್ಯಾಸಕ್ತಮೂರ್ಚ್ಛಾ ಇವ
ಪ್ರಾಪ್ತಪ್ರೌಢಮದಾ ಇವಾತಿ ವಿರಹಗ್ರಸ್ತಾ ಇವಾರ್ತಾ ಇವ .
ಯೇ ಧ್ಯಾಯಂತಿ ಹಿ ಶೈಲರಾಜತನಯಾಂ ಧನ್ಯಾಸ್ತ ಏಕಾಗ್ರತ-
ಸ್ತ್ಯಕ್ತೋಪಾಧಿವಿವೃದ್ಧರಾಗಮನಸೋ ಧ್ಯಾಯಂತಿ ವಾಮಭ್ರುವಃ .. 2..

ದೇವಿ! ತ್ವಾಂ ಸಕೃದೇವ ಯಃ ಪ್ರಣಮತಿ ಕ್ಷೋಣೀಭೃತಸ್ತಂ ನಮ-
ನ್ಯಾ ಜನ್ಮಸ್ಪುರದಜೌಘ್ನೀಠವಿಲುಠತ್ಪೋಟೀರಕೋಟಿಚ್ಚಟಾಃ .
ಯಸ್ತ್ವಾ ಮರ್ಚತಿ ಸೋಽರ್ಚ್ಯತೇ ಸುರಗಣೈರ್ಯಃ ಸ್ತೌತಿ ಸ ಸ್ತೂಯತೇ
ಯಸ್ತ್ವಾಂ ಧ್ಯಾಯತಿ ತಂ ಸ್ಮರಾರ್ತಿವಿಧುರಾ ಧ್ಯಾಯಂತಿ ವಾಮಭ್ರುವಃ .. 3..
ಧ್ಯಾಯಂತಿ ಯೇ ಕ್ಷಣಮಪಿ ತ್ರಿಪುರೇ! ಹೃದಿ ತ್ವಾಂ

ಲಾವಣ್ಯಯೌವನಧನೈರಪಿ ವಿಪ್ರಯುಕ್ತಾಃ .
 ತೇ ವಿಸ್ಫುರಂತಿ ಲಲಿತಾಯತಲೋಚನಾನಾಂ
 ಚಿತ್ತೈಕಭಿತ್ತಿಲಿಖಿತಪ್ರತಿಮಾಃ ಪುಮಾಂಸಃ .. 4..
 ಏತಂ ಕಿಂ ನು ದೃಶಾ ಪಿಬಾಮ್ಯುತ ವಿಶಾಮ್ಯುತ್ಯಾಂಗಮಂಗೈರ್ನಿಜೈಃ
 ಕಿಂ ವಾಮು ನಿಗಲಾಮ್ಯನೇನ ಸಹಸಾ ಕಿಂ ವೈಕತಾಮಾಶ್ರಯೇ .
 ತಸ್ಯೇತ್ಥಂ ವಿವಶೋ ವಿಕಲ್ಪಘಟನಾಕೂತೇನ ಯೋಷಿಜ್ಜನಃ
 ಕಿಂ ತದ್ಯನ್ನ ಕರೋತಿ ದೇವಿ! ಹೃದಯೇ ಯಸ್ಯ ತ್ವಮಾವರ್ತಸೇ .. 5..
 ವಿಶ್ವವ್ಯಾಪಿನಿ ಯದ್ವದೀಶ್ವರ ಇತಿ ಸ್ಥಾಣಾವನನ್ಯಾಶ್ರಯಃ
 ಶಬ್ದಃ ಶಕ್ತಿರಿತಿ ತ್ರಿಲೋಕಜನನಿ! ತ್ವಯ್ಯೇವ ತಥ್ಯಸ್ಥಿತಿಃ .
 ಇತ್ಥಂ ಸತ್ಯಪಿ ಶಕ್ಸುವಂತಿ ಯದಿಮಾಃ ಕ್ಷುದ್ರಾ ರುಜೋ ಬಾಧಿತುಂ
 ತ್ಯದ್ಭಕ್ತಾನಸಪಿ ನ ಕ್ಷಿಣೋಷಿ ಚ ರುಷಾ ತದ್ದೇವಿ! ಚಿತ್ರಂ ಮಹತ್ .. 6..
 ಇಂದೋರ್ಮಧ್ಯಗತಾಂ ಮೃಗಾಂಕಸದೃಶಚ್ಚಾಯಾಂ ಮನೋಹಾರಿಣೀ
 ಪಾಂಡೂತ್ಪುಲ್ಪಸರೋರುಹಾಸನಗತಾ ಸ್ನಿಗ್ಧಪ್ರದೀಪಚ್ಚವಿಂ .
 ವರ್ಷಂತೀಮಮೃತಂ ಭವಾನಿ! ಭಗವತೀಂ ಧ್ಯಾಯಂತಿ ಯೇ ದೇಹಿನ-
 ಸ್ತೇ ನಿರ್ಮುಕ್ತರುಜೋ ಭವಂತಿ ವಿಪದಃ ಪ್ರೋಜ್ಜಂತಿ ತಾಂದೂರತಃ .. 7..
 ಪೂರ್ಣೇಂದೋಃ ಶಕಲೈರಿವಾತಿಬಹಲೈಃ ಪೀಯೂಷಪೂರೈರಿವ
 ಕ್ಷೀರಾಭ್ಜೇರ್ಲಹರೀಭರೈರಿವ ಸುಧಾಪಂಕಸ್ಯ ಪಿಂಡೈರಿವ .
 ಪ್ರಾಲೇಯೈರಿವ ನಿರ್ಮಿತಂ ತವ ವಪುರ್ಧ್ಯಾಯಂತಿ ಯೇ ಶ್ರದ್ಧಯಾ
 ಚಿತ್ರಾಂತರ್ನಿಹತಾರ್ತಿತಾಪವಿಪದಸ್ತೇ ಸಂಪದಂ ಬಿಭೃತಿ .. 8..
 ಯೇ ಸಂಸ್ಕರಂತಿ ತರಲಾಂ ಸಹಸೋಲ್ಲಸಂತೀಂ
 ತ್ವಾಂ ಗ್ರಂಥಿಪಂಚಕಭಿದಂ ತರುಣಾರ್ಕಶೋಣಾಂ .
 ರಾಗಾರ್ಣವೇ ಬಹಲರಾಗಿಣಿ ಮಜ್ಜಯಂತೀಂ
 ಕೃತ್ನಂ ಜಗದ್ಧಧತಿ ಚೇತಸಿ ತಾನ್ಮೃಗಾಕ್ಷ್ಯಃ .. 9..
 ಲಾಕ್ಷಾರಸನ್ನಪಿತಪಂಕಜತಂತುತನ್ವೀ-
 ಮಂತಃ ಸ್ಮರತ್ಯನುದಿನಂ ಭವತೀಂ ಭವಾನಿ .
 ಯಸ್ತಂ ಸ್ಮರಪ್ರತಿಮಮಪ್ರತಿಮಸ್ವರೂಪಾ
 ನೇತ್ರೋತ್ಪಲೈರ್ಮೃಗದೃಶೋ ಭೃಶಮರ್ಚಯಂತಿ .. 10..
 ಸ್ತುಮಸ್ತ್ವಾಂ ವಾಚಮವ್ಯಕ್ತಾಂ ಹಿಮಕುಂದೇಂದುರೋಚಿಷಂ .
 ಕದಂಬಮಾಲಾಂ ಬಿಭ್ರಾಣಾಂಽಪಾದತಲಲಂಬಿನೀಂ .. 11..
 ಮೂರ್ಧ್ನೀಂದೋಃ ಸಿತಪಂಕಜಾಸನಗತಾಂ ಪ್ರಾಲೇಯಪಾಂಡುತ್ವಿಷಂ
 ವರ್ಷಂತೀಮಮೃತಂ ಸರೋರುಹಭುವೋ ವಕ್ತ್ರೇಽಪಿ ರಂಧ್ರೇಽಪಿ ಚ .
 ಅಚ್ಚಿನ್ನಾ ಚ ಮನೋಹರಾ ಚ ಲಲಿತಾ ಚಾತಿಪ್ರಸನ್ನಾಪಿ ಚ

ತ್ವಾಮೇವ ಸ್ಮರತಾಂ ಸ್ಮರಾರಿದಯಿತೇ ! ವಾಕ್ ಸರ್ವತೋ ವಲ್ಲತಿ .. 12..
 ದದಾತೀಷ್ಟಾನ್ನೋಗಾನ್ಕಷ್ಣ ಪಯತಿ ರಿಪೂನ್ವಂತಿ ವಿಪದೋ
 ದಹತ್ಯಾಧೀನ್ವಾಧೀಂಭಮಯತಿ ಸುಖಾನಿ ಪ್ರತನುತೇ .
 ಹಠಾದಂತರ್ದುಃಖಂ ದಲಯತಿ ಪಿನಷ್ಟೀಷ್ಟವಿರಹಂ
 ಸಕೃದ್ಧ್ಯಾತಾ ದೇವೀ ಕಿಮಿವ ನಿರವದ್ಯಂ ನ ಕುರುತೇ .. 13..
 ಯಸ್ತ್ವಾಂ ಧ್ಯಾಯತಿ ವೇತ್ತಿ ವಿಂದತಿ ಜಪತ್ಯಾಲೋಕತೇ ಚಿಂತಯ-
 ತ್ಯನ್ವೇತಿ ಪ್ರತಿಪದ್ಯತೇ ಕಲಯತಿ ಸ್ತೌತ್ಯಾಶ್ರಯತ್ಯರ್ಚತಿ .
 ಯಶ್ಚ ತ್ವಂಬಕವಲ್ಲಭೇ! ತವ ಗುಣಾನಾಕರ್ಣಯತ್ಯಾದರಾ-
 ತ್ತಸ್ಯ ಶ್ರೀರ್ನ ಗೃಹಾದಪೈತಿ ವಿಜಯಸ್ತಸ್ಯಾಗ್ರತೋ ಧಾವತಿ .. 14..
 ಕಿಂ ಕಿಂ ದುಃಖಂ ದನುಜದಲಿನಿ! ಕ್ಷೀಯತೇ ನ ಸ್ಮೃತಾಯಾಂ
 ಕಾ ಕಾ ಕೀರ್ತಿಃ ಕುಲಕಮಲಿನಿ! ಖ್ಯಾಪ್ಯತೇ ನ ಸ್ತುತಾಯಾಂ .
 ಕಾ ಕಾ ಸಿದ್ಧಿಃ ಸುರವರನುತೇ! ಪ್ರಾಪ್ಯತೇ ನಾರ್ಚಿತಾಯಾಂ
 ಕಂ ಕಂ ಯೋಗಂ ತ್ವಯಿ ನ ಚಿನುತೇ ಚಿತ್ತಮಾಲಂಬಿತಾಯಾಂ .. 15..
 ಯೇ ದೇವಿ! ದುರ್ಧರಕೃತಾಂತಮುಖಾಂತರಸ್ಥಾ
 ಯೇ ಕಾಲಿ! ಕಾಲಘನಪಾಶನಿತಾಂತ ಬದ್ಧಾಃ .
 ಯೇ ಚಂಡಿ! ಚಂಡಗುರುಕಲ್ಪಷಸಿಂಧುಮಗ್ನಾ-
 ಸ್ತಾನ್ಯಾಸಿ ಮೋಚಯಸಿ ತಾರಯಸಿ ಸ್ಮೃತೈವ .. 16..
 ಲಕ್ಷ್ಮೀವಶೀಕರಣಚೂರ್ಣಸಹೋದರಾಣಿ
 ತ್ವತ್ಪಾದಪಂಕಜರಜಾಂಸಿ ಚಿರಂ ಜಯಂತಿ .
 ಯಾನಿ ಪ್ರಣಾಮಮಿಲಿತಾನಿ ನೃಣಾಂ ಲಲಾಟೇ
 ಲುಂಪತಿ ದೈವಲಿಖಿತಾನಿ ದುರಕ್ಷರಾಣಿ .. 17..
 ರೇ ಮೂಢಾಃ! ಕಿಮಯಂ ವೃಥೈವ ತಪಸಾ ಕಾಯಃ ಪರಿಕ್ಷಿಶ್ಯತೇ
 ಯಜ್ಞೈರ್ವಾ ಬಹುದಕ್ಷಿಣೈಃ ಕಿಮಿತರೇ ರಿಕ್ತೀಕ್ರಿಯಂತೇ ಗೃಹಾಃ .
 ಭಕ್ತಿಶ್ಲೇಷದವಿನಾಶಿನೀ ಭಗವತೀಪಾದದ್ವಯೀ ಸೇವ್ಯತಾ-
 ಮುನ್ನಿದ್ರಾಂಬುರುಹಾತಪತ್ರಸುಭಗಾ ಲಕ್ಷ್ಮೀಃ ಪುರೋ ಧಾವತಿ .. 18..
 ಯಾಚೇ ನ ಕಂಚನ ನ ಕಂಚನ ವಂಚಯಾಮಿ
 ಸೇವೇ ನ ಕಂಚನ ನಿರಸ್ತಸಮಸ್ತದೈನ್ಯಃ .
 ಶ್ಲಕ್ಷ್ಣಂ ವನೇ ಮಧುರಮದ್ಮಿ ಭಜೇ ವರಸ್ತ್ರೀ-
 ದೇವೀ ಹೃದಿ ಸ್ಫುರತಿ ಮೇ ಕುಲಕಾಮಧೇನುಃ .. 19..
 ಶಬ್ದಬ್ರಹ್ಮಮಯಿ! ಸ್ವಚ್ಛೇ ದೇವಿ ತ್ರಿಪುರಸುಂದರಿ! .
 ಯಥಾಶಕ್ತಿ ಜಪಂ ಪೂಜಾಂ ಗೃಹಾಣ ಪರಮೇಶ್ವರಿ .. 20..

ನಂದಂತು ಸಾಧಕಾಃ ಸರ್ವೇ ವಿನಶ್ಯಂತು ವಿದೂಷಕಾಃ .
 ಅವಸ್ಥಾ ಶಾಂಭವೀ ಮೇಽಸ್ತು ಪ್ರಸನ್ನೋಽಸ್ತು ಗುರುಃ ಸದಾ .. 21..
 ದರ್ಶನಾತ್ಪಾಪಶಮನೀ ಜಪಾನ್ಮೃತ್ಯುವಿನಾಶಿನೀ .
 ಪೂಜಿತಾ ದುಃಖದೌರ್ಭಾಗ್ಯಹರಾ ತ್ರಿಪುರಸುಂದರೀ .. 22..
 ನಮಾಮಿ ಯಾಮಿನೀನಾಥಲೇಖಾಲಂಕೃತಕುಂತಲಾಂ .
 ಭವಾನೀಂ ಭವಸಂತಾಪನಿರ್ವಾಪಣಸುಧಾನದೀಂ .. 23..
 ಮಂತ್ರಹೀನಂ ಕ್ರಿಯಾಹೀನಂ ವಿಧಿಹೀನಂ ಚ ಯದ್ಗತಂ .
 ತ್ವಯಾ ತತ್ತ್ವಮ್ಯತಾಂ ದೇವಿ! ಕೃಪಯಾ ಪರಮೇಶ್ವರಿ! .. 24..
 ಇತಿ ಶ್ರೀಧರ್ಮಾಚಾರ್ಯಕೃತೌ ಶ್ರೀ ಪಂಚಸ್ತವ್ಯಾಂ ಘಟಸ್ತವಃ ತೃತೀಯಃ ಸಮಾಪ್ತಃ
 . 3

ಅಥ ಪಂಚಸ್ತವ್ಯಾಮಂಬಾಸ್ತವಶ್ಚತುರ್ಥಃ .

ಓಂ ಯಾಮಾಮನಂತಿ ಮುನಯಃ ಪ್ರಕೃತಿಂ ಪುರಾಣೀಂ
 ವಿದ್ಯೇತಿ ಯಾಂ ಶ್ರುತಿರಹಸ್ಯವಿದೋವದಂತಿ .
 ತಾಮರ್ಥಪಲ್ಲವಿತಶಂಕರರೂಪಮುದ್ರಾಂ
 ದೇವೀಮನನ್ಯಶರಣಃ ಶರಣಂ ಪ್ರಪದ್ಯೇ .. 1..
 ಅಂಬ! ಸ್ತವೇಷು ತವ ತಾವದಕರ್ತುಕಾಣಿ
 ಕುಂಠೀಭವಂತಿ ವಚಸಾಮಪಿ ಗುಂಘನಾನಿ .
 ಡಿಂಬಸ್ಯ ಮೇ ಸ್ತುತಿರಸಾವಸಮಂಜಸಾಪಿ
 ವಾತ್ಸಲ್ಯನಿಘ್ನಹೃದಯಾಂ ಭವತೀಂ ಧಿನೋತಿ .. 2..
 ವ್ಯೋಮೇತಿ ಬಿಂದುರಿತಿ ನಾದ ಇತೀಂದುಲೇಖಾ-
 ರೂಪೇತಿ ವಾಗ್ಭವತನೂರಿತಿ ಮಾತೃಕೇತಿ .
 ನಿಃಷ್ಯಂದಮಾನಸುಖಬೋಧಸುಧಾಸ್ವರೂಪಾ
 ವಿದ್ಯೋತಸೇ ಮನಸಿ ಭಾಗ್ಯವತಾಂ ಜನಾನಾಂ .. 3..
 ಆವಿರ್ಭವತ್ಪುಲಕಸಂತತಿಭಿಃ ಶರೀರೈ-
 ನಿಃಷ್ಯಂದಮಾನಸಲಿಲೈರ್ನವನೇಶ್ಚ ನಿತ್ಯಂ .
 ವಾಗ್ಭಿಶ್ಚ ಗದ್ಗದಪದಾಭಿರುಪಾಸತೇ ಯೇ
 ಪಾದೌ ತವಾಂಬ! ಹೃದಯೇಷು ತ ಏವ ಧನ್ಯಾಃ .. 4..
 ವಕ್ತ್ರಂ ಯದುದ್ಯತಮಭಿಷ್ಟುತಯೇ ಭವತ್ಯಾ-
 ಸ್ತುಭ್ಯಂ ನಮೋ ಯದಪಿ ದೇವಿ! ಶಿರಃ ಕರೋತಿ .
 ಚೇತಶ್ಚ ಯತ್ತ್ವಯಿ ಪರಾಯಣಮಂಬ! ತಾನಿ

ಕನ್ಯಾಪಿ ಕೈರಪಿ ಭವಂತಿ ತಪೋವಿಶೇಷೈಃ .. 5..
 ಮೂಲಾಲವಾಲಕುಹರಾದುದಿತಾ ಭವಾನಿ!
 ನಿರ್ಭಿದ್ಯ ಷಟ್ಸರಸಿಜಾನಿ ತಡಿಲ್ಲತೇವ .
 ಭೂಯೋಽಪಿ ತತ್ರ ವಿಶಸಿ ಧ್ರುವಮಂಡಲೇಂದು-
 ನಿಃಷ್ಯಂದಮಾನಪರಮಾಮೃತತೋಯರೂಪಾ .. 6..
 ದಗ್ಧಂ ಯದಾ ಮದನಮೇಕಮನೇಕಧಾ ತೇ
 ಮುಗ್ಧಃ ಕಟಾಕ್ಷವಿಧಿರಂಕುರಯಾಂಚಕಾರ .
 ಧತ್ತೇ ತದಾ ಪ್ರಭೃತಿ ದೇವಿ! ಲಲಾಟನೇತ್ರಂ
 ಸತ್ಯಂ ಹ್ರಿಯೇವ ಮುಕುಲೀಕೃತಮಿಂದುಮೌಲಿಃ .. 7..
 ಅಜ್ಞಾತಸಂಭವಮನಾಕಲಿತಾನ್ವವಾಯಂ
 ಭಿಕ್ಷುಂ ಕಪಾಲಿನಮವಾಸಸಮದ್ವಿತೀಯಂ .
 ಪೂರ್ವಂ ಕರಗ್ರಹಣಮಂಗಲತೋ ಭವತ್ಯಾಃ
 ಶಂಭುಂ ಕ ಏವ ಬುಬುಧೇ ಗಿರಿರಾಜಕನ್ಯೇ .. 8..
 ಚರ್ಮಾಂಬರಂ ಚ ಶವಭಸ್ಮವಿಲೇಪನಂ ಚ
 ಭಿಕ್ಷಾಟನಂ ಚ ನಟನಂ ಚ ಪರೇತಭೂಮೌ .
 ವೇತಾಲಸಂಹತಿಪರಿಗ್ರಹತಾ ಚ ಶಂಭೋಃ
 ಶೋಭಾಂ ಬಿಭರ್ತಿ ಗಿರಿಜೇ! ತವ ಸಾಹಚರ್ಯಾತ್ .. 9..
 ಕಲ್ಪೋಪಸಂಹರಣಕೇಲಿಷು ಪಂಡಿತಾನಿ
 ಚಂಡಾನಿ ಖಂಡಪರಶೋರಪಿ ತಾಂಡವಾನಿ .
 ಆಲೋಕನೇನ ತವ ಕೋಮಲಿತಾನಿ ಮಾತ-
 ಲಾಫಸ್ಯಾತ್ಮನಾ ಪರಿಣಮಂತಿ ಜಗದ್ವಿಭೂತ್ಯೈ .. 10..
 ಜಂತೋರಪಶ್ಚಿಮತನೋಃ ಸತಿ ಕರ್ಮಸಾಮ್ಯೇ
 ನಿಃಶೇಷಪಾಶಪಟಲಚ್ಛಿದುರಾ ನಿಮೇಷಾತ್ .
 ಕಲ್ಯಾಣಿ ದೈಶಿಕಕಟಾಕ್ಷಸಮಾಶ್ರಯೇಣ
 ಕಾರುಣ್ಯತೋ ಭವಸಿ ಶಾಂಭವವೇದದೀಕ್ಷಾ .. 11..
 ಮುಕ್ತಾವಿಭೂಷಣವತೀ ನವವಿದ್ರುಮಾಭಾ
 ಯಚ್ಚೇತಸಿ ಸ್ಫುರಸಿ ತಾರಕಿತೇವ ಸಂಧ್ಯಾ .
 ಏಕಃ ಸ ಏವ ಭುವನತ್ರಯಸುಂದರೀಣಾಂ
 ಕಂದರ್ಪತಾಂ ವ್ರಜತಿ ಪಂಚಶರೀ ವಿನಾಪಿ .. 12..
 ಯೇ ಭಾವಯಂತ್ಯಮೃತವಾಹಿಭಿರಂಶುಜಾಲೈ-
 ರಾಪ್ಯಾಯಮಾನಭುವನಾಮಮೃತೇಶ್ವರೀಂ ತ್ವಾಂ .
 ತೇ ಲಂಘಯಂತಿ ನನು ಮಾತರಽಲಂಘನೀಯಾಂ

ಬ್ರಹ್ಮಾದಿಭಿಃ ಸುರವರೈರಪಿ ಕಾಲಕಕ್ಷ್ಯಾಂ .. 13..
 ಯಃ ಸ್ಫಾಟಿಕಾಕ್ಷಗುಣಪುಸ್ತಕಕುಂಡಿಕಾಢ್ಯಾಂ
 ವ್ಯಾಖ್ಯಾಸಮುದ್ಯತಕರಾಂ ಶರದಿಂದುಶುಭ್ರಾಂ .
 ಪದ್ಮಾಸನಾಂ ಚ ಹೃದಯೇ ಭವತೀಮುಪಾಸ್ತೇ
 ಮಾತಃ ಸ ವಿಶ್ವಕವಿತಾರ್ಕಿಕಚಕ್ರವರ್ತೀ .. 14..
 ಬರ್ಹಾವತಂಸಯುತಬರ್ಬರಕೇಶಪಾಶಾಂ
 ಗುಂಜಾವಲೀಕೃತಘನಸ್ತನಹಾರಶೋಭಾಂ .
 ಶ್ಯಾಮಾಂ ಪ್ರವಾಲವದನಾಂ ಸುಕುಮಾರಹಸ್ತಾ
 ತ್ವಾಮೇವ ನೌಮಿ ಶವರೀಂ ಶವರಸ್ಯ ಜಾಯಾಂ .. 15..
 ಅಧೇನ ಕಿಂ ನವಲತಾಲಲಿತೇನ ಮುಗ್ಧೇ!
 ಕ್ರೀತಂ ವಿಭೋಃ ಪರುಷಮರ್ಧಮಿದಂ ತ್ವಯೇತಿ .
 ಆಲೀಜನಸ್ಯ ಪರಿಹಾಸವಚಾಂಸಿ ಮನ್ಯೇ
 ಮಂದಸ್ಮಿತೇನ ತವ ದೇವಿ! ಜಡೀ ಭವಂತಿ .. 16..
 ಬ್ರಹ್ಮಾಂಡ ಬುದ್ಬುದಕದಂಬಕಸಂಕುಲೋಽಯಂ
 ಮಾಯೋದಧಿವಿವಿಧದುಃಖತರಂಗಮಾಲಃ .
 ಆಶ್ಚರ್ಯಮಂಬ! ಝಟಿತಿ ಪ್ರಲಯಂ ಪ್ರಯಾತಿ
 ತ್ವದ್ಧ್ಯಾನಸಂತತಿಮಹಾವಡವಾಮುಖಾಗ್ನಿ .. 17..
 ದಾಕ್ಷಾಯಣೀತಿ ಕುಟಿಲೇತಿ ಗುಹಾರಣೀತಿ
 ಕಾತ್ಯಾಯನೀತಿ ಕಮಲೇತಿ ಕಲಾವತೀತಿ .
 ಏಕಾ ಸತೀ ಭಗವತೀ ಪರಮಾರ್ಥತೋಽಪಿ
 ಸಂದೃಶ್ಯಸೇ ಬಹುವಿಧಾ ನನು ನರ್ತಕೀವ .. 18..
 ಆನಂದಲಕ್ಷಣಮನಾಹತನಾಮ್ನಿ ದೇಶೇ
 ನಾದಾತ್ಮನಾ ಪರಿಣತಂ ತವ ರೂಪಮೀಶೇ .
 ಪ್ರತ್ಯಜ್ಮುಖೇನ ಮನಸಾ ಪರಿಚೀಯಮಾನಂ
 ಶಂಸಂತಿ ನೇತ್ರಸಲಿಲೈಃ ಪುಲಕೈಶ್ಚ ಧನ್ಯಾಃ .. 19..
 ತ್ವಂ ಚಂದ್ರಿಕಾ ಶಶಿನಿ ತಿಗ್ಮರುಚೌ ರುಚಿಸ್ತ್ವಂ
 ತ್ವಂ ಚೇತನಾಸಿ ಪುರುಷೇ ಪವನೇ ಬಲಂ ತ್ವಂ .
 ತ್ವಂ ಸ್ವಾದುದತಾಸಿ ಸಲಿಲೇ ಶಿಖಿನಿ ತ್ವಮೂಷ್ಮಾ
 ನೀಸಾರಮೇವ ನಿಖಿಲಂ ತ್ವದೃತೇ ಯದಿ ಸ್ಯಾತ್ .. 20..
 ಜ್ಯೋತೀಂಷಿ ಯದ್ಧಿವಿ ಚರಂತಿ ಯದಂತರಿಕ್ಷಂ
 ಸೂತೇಪಯಾಂಸಿ ಯದಹಿರ್ಧರಣೀಂ ಚ ಧತ್ತೇ .
 ಯದ್ವಾತಿ ವಾಯುರನಲೋಯದುದರ್ಚಿರಾಸ್ತೇ

ತತ್ಸರ್ವಮಂಬ! ತವ ಕೇವಲಮಾಜ್ಞಯೈವ .. 21..
ಸಂಕೋಚಮಿಚ್ಛಸಿ ಯದಾ ಗಿರಿಜೇ! ತದಾನೀಂ
ವಾಕ್ತರ್ಕಯೋಸ್ತ್ವ ಮಸಿ ಭೂಮಿರನಾಮರೂಪಾ .
ಯದ್ವಾ ವಿಕಾಸಮುಪಯಾಸಿ ಯದಾ ತದಾನೀಂ
ತ್ವನ್ನಾಮರೂಪಗಣನಾಃ ಸುಕರೀಭವಂತಿ .. 22..
ಭೋಗಾಯ ದೇವಿ ಭವತೀಂ ಕೃತಿನಃ ಪ್ರಣಮ್ಯ
ಭ್ರೂಕಿಂಕರೀಕೃತಸರೋಜಗೃಹಾ ಸಹಸ್ರಾಃ .
ಚಿಂತಾಮಣಿಪ್ರಚಯಕಲ್ಪಿತಕೇಲಿಶೈಲೇ
ಕಲ್ಪದ್ರವೋಪವನ ಏವ ಚಿರಂ ರಮಂತೇ .. 23..
ಹಂತುಂ ತ್ವಮೇವ ಭವಸಿ ತ್ವದಧೀನಮೀಶೇ
ಸಂಸಾರತಾಪಮಖಿಲಂ ದಯಯಾ ಪಶೂನಾಂ .
ವೈಕರ್ತನೀಕಿರಣಸಂಹತಿರೇವ ಶಕ್ತಾ
ಧರ್ಮಂ ನಿಜಂ ಶಮಯಿತುಂ ನಿಜಯೈವ ವೃಷ್ಟ್ಯಾ .. 24..
ಶಕ್ತಿಃ ಶರೀರಮಧಿದೈವತಮಂತರಾತ್ಮಾ
ಜ್ಞಾನಂ ಕ್ರಿಯಾ ಕರಣಮಾಸನಜಾಲಮಿಚ್ಛಾ .
ಐಶ್ವರ್ಯಮಾಯತನಮಾವರಣಾನಿ ಚ ತ್ವಂ
ಕಿಂ ತನ್ನ ಯದ್ಭವಸಿ ದೇವಿ ಶಶಾಂಕಮೌಲೇಃ .. 25..
ಭೂಮೌ ನಿವೃತ್ತಿರುದಿತಾ ಪಯಸಿ ಪ್ರತಿಷ್ಠಾ
ವಿದ್ಯಾನಲೇ ಮರುತಿ ಶಾಂತಿರತೀತಶಾಂತಿಃ .
ವ್ಯೋಮ್ನೀತಿ ಯಾಃ ಕಿಲ ಕಲಾಃ ಕಲಯಂತಿ ವಿಶ್ವಂ
ತಾಸಾಂ ವಿದೂರತರಮಂಬ !ಪದಂ ತ್ವದೀಯಂ .. 26..
ಯಾವತ್ಪದಂ ಪದಸರೋಜಯುಗಂ ತ್ವದೀಯಂ
ನಾಂಗೀಕರೋತಿ ಹೃದಯೇಷು ಜಗಚ್ಛರಣೈಃ .
ತಾವದ್ವಿಕಲ್ಪ ಜಟಿಲಾಃ ಕುಟಿಲಪ್ರಕಾರಾ-
ಸ್ತರ್ಕಗ್ರಹಾಃ ಸಮಯಿನಾಂ ಪ್ರಲಯಂ ನ ಯಾಂತಿ .. 27..
ಯದ್ಧೇವಯಾನಪಿತೃಯಾನವಿಹಾರಮೇಕೇ
ಕೃತ್ವಾ ಮನಃ ಕರಣಮಂಡಲಸಾರ್ವಭೌಮಂ .
ಯಾನೇ ನಿವೇಶ್ಯ ತವ ಕಾರಣಪಂಚಕಸ್ಯ
ಪರ್ವಾಣಿ ಪಾರ್ವತಿ ನಯಂತಿ ನಿಜಾಸನತ್ವಂ .. 28..
ಶೂಲಾಸು ಮೂರ್ತಿಷು ಮಹೀಪ್ರಮುಖಾಸು ಮೂರ್ತೇಃ
ಕಸ್ಯಾಶ್ಚನಾಪಿ ತವ ವೈಭವಮಂಬ ಯಸ್ಯಾಃ .
ಪತ್ಯಾ ಗಿರಾಮಪಿ ನ ಶಕ್ಯತೇ ಏವ ವಕ್ತುಂ

ಸಾಸಿ ಸ್ತುತಾ ಕಿಲ ಮಯೇತಿ ತಿತಿಕ್ಷಿತವ್ಯಂ .. 29..

ಕಾಲಾಗ್ನಿಕೋಟಿರುಚಿಮಂಬ ಷಡಧ್ವಶುದ್ಧಾ-
ವಾಪ್ಲಾವನೇಷು ಭವತೀಮಮೃತೌಘವೃಷ್ಟಿಂ .

ಶ್ಯಾಮಾಂ ಘನಸ್ತನತಟಾಂ ಸಕಲೀಕೃತೌ ಚ
ಧ್ಯಾಯಂತ ಏವ ಜಗತಾಂ ಗುರವೋ ಭವಂತಿ .. 30..

ವಿದ್ಯಾಂ ಪರಾಂ ಕತಿಚಿದಂಬರಮಂಬ ಕೇಚಿ-
ದಾನಂದಮೇವ ಕತಿಚಿತ್ಕತಿಚಿಚ್ಚ ಮಾಯಾಂ .

ತ್ವಾಂ ವಿಶ್ವಮಾಹುರಪರೇ ವಯಮಾಮನಾಮ
ಸಾಕ್ಷಾದಪಾರಕರುಣಾಂ ಗುರುಮೂರ್ತಿಮೇವ .. 31..

ಕುವಲಯದಲನೀಲಂ ಬರ್ಬರಸ್ಥಿಗ್ಧಕೇಶಂ
ಪೃಥುತರಕುಚಭಾರಾಕ್ರಾಂತಕಾಂತಾವಲಗ್ನಂ .

ಕಿಮಿಹ ಬಹುಭಿರುಕ್ತೈಸ್ತತ್ತ್ವೈ ರೂಪಂ ಪರಂ ನಃ
ಸಕಲಭುವನಮಾತಃ ಸಂತತಂ ಸನ್ನಿಧತ್ತಾಂ .. 32..

ಇತಿ ಶ್ರೀಧರ್ಮಾಚಾರ್ಯಕೃತೌ ಶ್ರೀ ಪಂಚಸ್ತವ್ಯಾಂ ಅಂಬಾಸ್ತವಃ ಚತುರ್ಥಃ
ಸಮಾಪ್ತಃ . 4

ಅಥ ಸಕಲಜನನೀಸ್ತವಃ ಪಂಚಮಃ .

ಓಂ ಅಜಾನಂತೋ ಯಾಂತಿ ಕ್ಷಯಮವಶಮನ್ಯೋನ್ಯಕಲಹೈ-
ರಮೀ ಮಾಯಾಗ್ರಂಥೌ ತವ ಪರಿಲುಠಂತಃ ಸಮಯಿನಃ .

ಜಗನ್ಮಾತರ್ಜನ್ಮಜ್ವರಭಯತಮಃ ಕೌಮುದಿ! ವಯಂ
ನಮಸ್ತೈ ಕುರ್ವಾಣಾಃ ಶರಣಮುಪಯಾಮೋ ಭಗವತೀಂ .. 1..

ವಚಸ್ತರ್ಕಾಗಮ್ಯಸ್ವರಸಪರಮಾನಂದವಿಭವ-
ಪ್ರಬೋಧಾಕಾರಾಯ ದ್ಯುತಿತುಲಿತನೀಲೋತ್ಪಲರುಚೇ .

ಶಿವಸ್ಯಾರಾಧ್ಯಾಯ ಸ್ತನಭರವಿನಮ್ರಾಯ ಸತತಂ
ನಮೋ ಯಸ್ಮೈ ಕಸ್ಮೈ ಚನ ಭವತು ಮುಗ್ಧಾಯ ಮಹಸೇ .. 2..

ಲುಠದ್ಗಂಜಾಹಾರಸ್ತನಭರನಮನ್ಮಧ್ಯಲತಿಕಾ-
ಮುದಂಚ್ಛರ್ಮಾಂಭಃ ಕಣಗುಣಿತನೀಲೋತ್ಪಲರುಚಂ .

ಶಿವಂ ಪಾರ್ಥತ್ರಾಣಪ್ರವಣಮೃಗಯಾಕಾರಗುಣಿತಂ
ಶಿವಾಮನ್ವಗ್ಯಾಂತೀಂ ಶವರಮಹಮನ್ವೇಮಿ ಶವರೀಂ .. 3..

ಮಿಥಃ ಕೇಶಾಕೇಶಿಪ್ರಧನನಿಧನಾಸ್ತರ್ಕಘಟನಾ
ಬಹುಶ್ರದ್ಧಾಭಕ್ತಿಪ್ರಣಯವಿಷಯಾಶ್ಚಾಪ್ತವಿಧಯಃ .

ಪ್ರಸೀದ ಪ್ರತ್ಯಕ್ಷೀಭವ ಗಿರಿಸುತೇ! ದೇಹಿ ಶರಣಂ

ನಿರಾಲಂಬಂ ಚೇತಃ ಪರಿಲುಠತಿ ಪಾರಿಷ್ಲವಮಿದಂ .. 4..
ಶುನಾಂ ವಾ ವಹ್ನೇರ್ವಾ ಖಗಪರಿಷದೋ ವಾ ಯದಶನಂ
ಕದಾ ಕೇನ ಕ್ಷೇತಿ ಕ್ಷಚಿದಪಿ ನ ಕಶ್ಚಿತ್ಕಲಯತಿ .
ಅಮುಷ್ಮಿನ್ವಿಶ್ವಾಸಂ ವಿಜಹಿಹಿಮಮಾಹ್ನಾಯ ವಪುಷಿ
ಪ್ರಪದ್ಯೇಥಾಶ್ಚೇತಃ ಸಕಲಜನನೀಮೇವ ಶರಣಂ .. 5..
ಅನಾದ್ಯಂತಾಭೇದಪ್ರಣಯರಸಿಕಾಪಿ ಪ್ರಣಯಿನೀ
ಶಿವಸ್ಯಾಸೀರ್ಯತ್ತ್ವಂ ಪರಿಣಯವಿಧೌ ದೇವಿ! ಗೃಹಿಣೀ .
ಸವಿತ್ರೀ ಭೂತಾನಾಮಪಿ ಯದುದಭೂಃ ಶೈಲತನಯಾ
ನದೇತತ್ಸಂಸಾರಪ್ರಣಯನಮಹಾನಾಟಕಸುಖಂ .. 6..
ಬ್ರುವಂತೈಕೇ ತತ್ತ್ವಂ ಭಗವತಿ ಸದನ್ಯೇ ವಿದುರಸ-
ತ್ವರೇ ಮಾತಃ! ಪ್ರಾಹುಸ್ತವ ಸದಸದನ್ಯೇ ಸುಕವಯಃ .
ಪರೇ ನೈತತ್ಸರ್ವಂ ಸಮಭಿದಧತೇ ದೇವಿ! ಸುಧಿಯ-
ಸ್ತದೇತತ್ತ್ವನ್ಮಾಯಾವಿಲಸಿತಮಶೇಷಂ ನನು ಶಿವೇ! .. 7..
ತಡಿತ್ಯೋಟಿಜ್ಯೋತಿರ್ಧ್ಯುತಿದಲಿತಷಡ್ಧಂಧಿಗಹನಂ
ಪ್ರವಿಷ್ಟಂ ಸ್ವಾಧಾರಂ ಪುನರಪಿ ಸುಧಾವೃಷ್ಟಿವಪುಷಾ .
ಕಿಮಪ್ಯಷ್ಟಾತ್ರಿಂಶತ್ಕಿರಣಸಕಲೀಭೂತಮನಿಶಂ
ಭಜೇ ಧಾಮ ಶ್ಯಾಮಂ ಕುಚಭರನತಂ ಬರ್ಬರಕಚಂ .. 8..
ಚತುಷ್ಟತ್ರಾಂತಃ ಷಡ್ಲಭಗಪುಟಾಂತಸ್ತ್ರಿವಲಯ-
ಸ್ಪುರದ್ವಿದ್ಯುದ್ವಕ್ಷಿದ್ಯುಮಣಿನಿಯುತಾಭದ್ಯುತಿಯುತೇ .
ಷಡಶ್ರಂ ಭಿತ್ತ್ವಾದೌ ದಶದಲಮಥ ದ್ವಾದಶದಲಂ
ಕಲಾಶ್ರಂ ಚ ದ್ವ್ಯಶ್ರಂ ಗತವತಿ! ನಮಸ್ತೇ ಗಿರಿಸುತೇ! .. 9..
ಕುಲಂ ಕೇಚಿತ್ಪ್ರಾಹುರ್ವಪುರಕುಲಮನ್ಯೇ ತವ ಬುಧಾಃ
ಪರೇ ತತ್ಸಂಭೇದಂ ಸಮಭಿದಧತೇ ಕೌಲಮಪರೇ .
ಚತುರ್ಣಾಮಪ್ಯೇಷಾಮುಪರಿ ಕಿಮಪಿ ಪ್ರಾಹುರಪರೇ
ಮಹಾಮಾಯೇ! ತತ್ತ್ವಂ ತವ ಕುಥುಮಮೀ ನಿಶ್ಚಿನುಮಹೇ .. 10..
ಷಡಧ್ವಾರಣ್ಯಾನೀಂ ಪ್ರಲಯರವಿಕೋಟಿಪ್ರತಿರುಚಾ
ರುಚಾ ಭಸ್ಮೀಕೃತ್ಯ ಸ್ವಪದಕಮಲಪ್ರಹ್ಲಶಿರಸಾಂ .
ವಿತನ್ವಾನಃ ಶೈವಂ ಕಿಮಪಿ ವಪುರಿಂದೀವರರುಚಿಃ
ಕುಚಾಭ್ಯಾಮಾನಮಃ ಶಿವಪುರುಷಕಾರೋ ವಿಜಯತೇ .. 11..
ಪ್ರಕಾಶಾನಂದಾಭ್ಯಾಮವಿದಿತಚರೀಂ ಮಧ್ಯಪದವೀಂ
ಪ್ರವಿಶ್ಯೈತದ್ವಂದ್ವಂ ರವಿಶಶಿಸಮಾಖ್ಯಂ ಕವಲಯನ್ .

ಪ್ರವಿಶ್ಯೋರ್ಧ್ವಂ ನಾದಂ ಲಯದಹನಭಸ್ಮೀಕೃತಕುಲಃ
 ಪ್ರಸಾದಾತ್ತೇ ಜಂತುಃ ಶಿವಮಕುಲಮಂಬ! ಪ್ರವಿಶತಿ .. 12..
 ಪ್ರಿಯಂಗುಶ್ಯಾಮಾಂಗೀಮರುಣತರವಾಸಃ ಕಿಸಲಯಾಂ
 ಸಮುನ್ಮೀಲನ್ಮುಕ್ತಾಫಲಬಹುಲನೇಪಥ್ಯಕುಸುಮಾಂ .
 ಸ್ತನದ್ವಂದ್ವಸ್ಥಾರಸ್ತಬಕನಮಿತಾಂ ಕಲ್ಪಲತಿಕಾಂ
 ಸಕೃದ್ಧ್ಯಾಯಂತಸ್ತ್ವಾಂ ದಧತಿ ಶಿವಚಿಂತಾಮಣಿ ಪದಂ .. 13..
 ಷಡಾಧಾರಾವರ್ತೈರಪರಿಮಿತಮಂತೋರ್ಮಿಪಟಲೈ-
 ಶ್ಚಲನ್ಮುದ್ರಾಫೇನೈರ್ಬಹುವಿಧಲಸದ್ವೈವತ ಝಷೈಃ .
 ಕ್ರಮಸ್ತೋತೋಭಿಸ್ತ್ವಂ ವಹಸಿ ಪರನಾದಾಮೃತನದೀ
 ಭವಾನಿ! ಪ್ರತ್ಯಗ್ರಾ ಶಿವಚಿದಮೃತಾಭಿಪ್ರಣಯಿನೀ .. 14..
 ಮಹೀಪಾಥೋವಕ್ಷಿಶ್ಚಸನವಿಯದಾತ್ಮೇಂದುರವಿಭಿ-
 ವ್ವಪುರ್ಭಿಗ್ರಸ್ತಾಂಶೈರಪಿ ತವ ಕಿಯಾನಂಬ! ಮಹಿಮಾ .
 ಅಮೂನ್ಯಾಲೋಕ್ಯಂತೇ ಭಗವತಿ! ನಕುತ್ರಾಪ್ಯಣುತರಾ-
 ಮವಸ್ಥಾಂ ಪ್ರಾಪ್ತಾನಿ ತ್ವಯಿ ತು ಪರಮವ್ಯೋಮವಪುಷಿ .. 15..
 ಮನುಷ್ಯಾಸ್ತಿಯಂಚೋ ಮರುತ ಇತಿ ಲೋಕತ್ರಯಮಿದಂ
 ಭವಾಂಭೋಧೌಮಗ್ನಂ ತ್ರಿಗುಣಲಹರೀಕೋಟಿಲುರಿತಂ .
 ಕಟಾಕ್ಷಶ್ಚೇದತ್ರಕ್ಷಚನ ತವ ಮಾತಃ! ಕರುಣಯಾ
 ಶರೀರೀ ಸದ್ಯೋಸಯಂ ವ್ರಜತಿ ಪರಮಾನಂದತನುತಾಂ .. 16..
 ಕಲಾಂ ಪ್ರಜ್ಞಾಮಾದ್ಯಾಂ ಸಮಯಮನುಭೂತಿಂ ಸಮರಸಾಂ
 ಗುರುಂ ಪಾರಂಪರ್ಯಂ ವಿನಯಮುಪದೇಶಂ ಶಿವಕಥಾಂ .
 ಪ್ರಮಾಣಂ ನಿರ್ವಾಣಂ ಪರಮಮತಿಭೂತಿಂ ಪರಗುಹಾಂ
 ವಿಧಿಂ ವಿದ್ಯಾಮಾಹುಃ ಸಕಲಜನನೀಮೇವ ಮುನಯಃ .. 17..
 ಪ್ರಲೀನೇ ಶಬ್ದೋಫೇ ತದನು ವಿರತೇ ಬಿಂದುವಿಭವೇ
 ತತಸ್ತತ್ತ್ವೇ ಚಾಷ್ಟಧ್ವನಿಭಿರನುಪಾಧಿನ್ಯುಪರತೇ .
 ಶ್ರಿತೇ ಶಾಕ್ತೇ ಪರ್ವಣ್ಯನುಕಲಿತಚಿನ್ಮಾತ್ರ ಗಹನಾಂ
 ಸ್ವಸಂವಿತ್ತಿಂ ಯೋಗೀ ರಸಯತಿ ಶಿವಾಖ್ಯಾಂ ಪರತನುಂ .. 18..
 ಪರಾನಂದಾಕಾರಾಂ ನಿರವಧಿಶಿವೈಶ್ವರ್ಯ ವಪುಷಂ
 ನಿರಾಕಾರಜ್ಞಾನ ಪ್ರಕೃತಿಮನವಚ್ಛಿನ್ನಕರುಣಾಂ .
 ಸವಿತ್ರೀಂ ಭೂತಾನಾಂ ನಿರತಿಶಯಧಾಮಾಸ್ವದಪದಾಂ
 ಭವೋ ವಾ ಮೋಕ್ಷೋ ವಾ ಭವತು ಭವತೀಮೇವ ಭಜತಾಂ .. 19..
 ಜಗತ್ಸಾಯೇ ಕೃತ್ವಾ ತಮಪಿ ಹೃದಯೇ ತಚ್ಚ ಪುರುಷೇ

ಪುಮಾಂಸಂ ಬಿಂದುಸ್ಥಂ ತಮಪಿ ಪರನಾದಾಖ್ಯಗಹನೇ .
 ತದೇತಜ್ಞಾ ನಾಖ್ಯೇ ತದಪಿ ಪರಮಾನಂದವಿಭವೇ
 ಮಹಾವ್ರೋಮಾಕಾರೇ! ತ್ವದನುಭವಶೀಲೋ ವಿಜಯತೇ .. 20..
 ವಿಧೇ ವಿದ್ಯೇ ವೇದ್ಯೇ ವಿವಿಧಸಮಯೇ ವೇದಜನನಿ!
 ವಿಚಿತ್ರೇ ವಿಶ್ವಾದ್ಯೇ ವಿನಯಸುಲಭೇ ವೇದಗುಲಿಕೇ .
 ಶಿವಾಜ್ಞೇ ಶೀಲಸ್ಥೇ ಶಿವಪದವದಾನ್ಯೇ ಶಿವನಿಧೇ
 ಶಿವೇ ಮಾತರ್ಮಹ್ಯಂ ತ್ವಯಿ ವಿತರಭಕ್ತಿಂ ನಿರುಪಮಾಂ .. 21..
 ವಿಧೇರ್ಮುಂಡಂ ಹೃತ್ವಾ ಯದಕುರುತ ಪಾತ್ರಂ ಕರತಲೇ
 ಹರಿಂ ಶೂಲಪ್ರೋತಂ ಯದಗಮಯದಂಸಾಭರಣಾತಾಂ .
 ಅಲಂಚಕ್ರೇ ಕಂಠಂ ಯದಪಿ ಗರಲೇನಾಂಬ ! ಗಿರಿಶಃ
 ಶಿವಸ್ಥಾಯಾಃ ಶಕ್ತೇಸ್ತದಿದಮಖಿಲಂ ತೇ ವಿಲಸಿತಂ .. 22..
 ವಿರಿಂಚ್ಯಾಖ್ಯಾ ಮಾತಃ! ಸೃಜಸಿ ಹರಿಸಂಜ್ಞಾ ತ್ವಮವಸಿ
 ತ್ರಿಲೋಕೀಂ ರುದ್ರಾಖ್ಯಾ ಹರಸಿ ವಿದಧಾಸೀಶ್ವರದಶಾಂ .
 ಭವಂತೀ ಸಾದಾಖ್ಯಾ ಶಿವಯಸಿ ಚ ಪಾಶೌಘದಲಿನೀ
 ತ್ವಮೇವೈಕಾಸನೇಕಾ ಭವಸಿ ಕೃತಿಭೇದೈರ್ಗಿರಿಸುತೇ! .. 23..
 ಮುನೀನಾಂ ಚೇತೋಭಿಃ ಪ್ರಮೃದಿತಕಷಾಯೈರಪಿ ಮನಾ-
 ಗಶಕ್ಯೇ ಸಂಸ್ಪೃಷ್ಟುಂ ಚಕಿತಚಕಿತ್ಯೈರಂಬ! ಸತತಂ .
 ಶ್ರುತೀನಾಂ ಮೂರ್ಧಾನಃ ಪ್ರಕೃತಿಕರಿನಾಃ ಕೋಮಲತರೇ
 ಕಥಂ ತೇ ವಿಂದಂತೇ ಪದಕಿಸಲಯೇ ಪಾರ್ವತಿ! ಪದಂ .. 24..
 ತಡ್ವಿಧ್ವಲ್ಲೇಂ ನಿತ್ಯಾಮಮೃತ ಸರಿತಂ ಪಾರರಹಿತಾಂ
 ಮಲೋತ್ತೀರ್ಣಾಂ ಜ್ಯೋತ್ಸ್ನಾಂ ಪ್ರಕೃತಿಮಗುಣಗ್ರಂಥಿಗಹನಾಂ .
 ಗಿರಾಂ ದೂರಾಂ ವಿದ್ಯಾಮವಿನತಕುಚಾಂ ವಿಶ್ವಜನನೀ-
 ಮಪರ್ಯಂತಾಂ ಲಕ್ಷ್ಮೀಮಭಿದಧತಿ ಸಂತೋ ಭಗವತೀಂ .. 25..
 ಶರೀರಂ ಕ್ಷಿತ್ಯಂಭಃ ಪ್ರಭೃತಿರಚಿತಂ ಕೇವಲಮಿದಂ
 ಸುಖಂ ದುಃಖಂ ಚಾಯಂ ಕಲಯತಿ ಪುಮಾಂಶ್ಚೇತನ ಇತಿ .
 ಸ್ಫುಟಂ ಜಾನಾನೋಽಪಿ ಪ್ರಭವತಿ ನ ದೇಹೀ ರಹಯಿತುಂ
 ಶರೀರಾಹಂಕಾರಂ ತವ ಸಮಯಬಾಹ್ಯೋ ಗಿರಿಸುತೇ! .. 26..
 ಪಿತಾ ಮಾತಾ ಭ್ರಾತಾ ಸುಹೃದ್‌ನುಚರಃ ಸದ್ಮ ಗೃಹಿಣೀ
 ವಪುಃ ಪುತ್ರೋ ಮಿತ್ರಂ ಧನಮಪಿ ಯದಾ ಮಾಂ ವಿಜಹತಿ .
 ತದಾ ಮೇ ಭಿಂದಾನಾ ಸಪದಿ ಭಯಮೋಹಾಂಧತಮಸಂ
 ಮಹಾಜ್ಯೋತ್ಸ್ನೇ ಮಾತರ್ಭವ ಕರುಣಯಾ ಸನ್ನಿಧಿಕರೀ .. 27..
 ಸುತಾ ದಕ್ಷಸ್ಯಾದೌ ಕಿಲ ಸಕಲಮಾತಸ್ತ್ವ ಮುದಭೂಃ

ಸದೋಷಂ ತಂ ಹಿತ್ವಾ ತದನು ಗಿರಿರಾಜಸ್ಯ ತನಯಾ .
 ಅನಾದ್ಯಂತಾ ಶಂಭೋರಪೃಥಗಪಿ ಶಕ್ತಿಭಗವತೀ
 ವಿವಾಹಾಜ್ಜಾಯಾಸೀತ್ಯಹಹ ಚರಿತಂ ವೇತ್ತಿ ತವ ಕಃ .. 28..
 ಕಣಾಸ್ತ್ವ ದ್ವೀಪ್ತೀನಾಂ ರವಿಶಶಿಕೃಶಾನುಪ್ರಭೃತಯಃ
 ಪರಂ ಬ್ರಹ್ಮ ಕ್ಷುದ್ರಂ ತವ ನಿಯತಮಾಂದಕಣಿಕಾ .
 ಶೀವಾದಿಕ್ಷಿತ್ಯಂತಂ ತ್ರಿವಲಯತನೋಃ ಸರ್ವಮುದರೇ
 ತವಾಸ್ತೇ ಭಕ್ತಸ್ಯ ಸ್ಪುರಸಿ ಹೃದಿ ಚಿತ್ರಂ ಭಗವತಿ .. 29..
 ತ್ವಯಾ ಯೋ ಜಾನೀತೇ ರಚಯತಿ ಭವತ್ಯೈವ ಸತತಂ
 ತ್ವಯೈವೇಚ್ಛತ್ಯಂಬ! ತ್ವಮಸಿ ನಿಖಿಲಾ ಯಸ್ಯ ತನವಃ .
 ಗತಃ ಸಾಮ್ಯಂ ಶಂಭುರ್ವಹತಿ ಪರಮಂ ವ್ಯೋಮ ಭವತೀ
 ತಥಾಪ್ಯೇವಂ ಹಿತ್ವಾ ವಿಹರತಿ ಶಿವಸ್ಯೇತಿ ಕಿಮಿದಂ .. 30..
 ಪುರಃ ಪಶ್ಚಾದಂತರ್ಬಹಿರಪರಿಮೇಯಂ ಪರಿಮಿತಂ
 ಪರಂ ಸ್ಥೂಲಂ ಸೂಕ್ಷ್ಮಂ ಸಕುಲಮಕುಲಂ ಗುಹ್ಯಮಗುಹಂ .
 ದವೀಯೋ ನೇದೀಯಃ ಸದಸದಿತಿ ವಿಶ್ವಂ ಭಗವತೀಂ
 ಸದಾ ಪಶ್ಯಂತ್ಯಾಜ್ಞಾಂ ವಹಸಿ ಭುವನಕ್ಷೋಭ ಜನನೀಂ .. 31..
 ಮಯೂಖಾಃ ಪೂಷ್ಣೀವ ಜ್ವಲನ ಇವ ತದ್ವೀಪ್ತಿಕಣಿಕಾಃ
 ಪಯೋಧೌ ಕಲ್ಲೋಲಪ್ರತಿಹತಮಹಿಮ್ಮೀವ ಪೃಷತಃ .
 ಉದೇತ್ಯೋದೇತ್ಯಾಂಬ ತ್ವಯಿ ಸಹ ನಿಜೈಸ್ತಾತ್ತ್ವಿ ಕಕುಲೈ-
 ಭಜಂತೇ ತತ್ತ್ವಾ ಘಾಃ ಪ್ರಶಮಮನುಕಲ್ಪಂ ಪರವಶಾಃ .. 32..
 ವಿಧುವಿಷ್ಣುಬ್ರಹ್ಮಾಪ್ರಕೃತಿರಣುರಾತ್ಮಾದಿನಕರಃ
 ಸ್ವಭಾವೋ ಜೈನೇಂದ್ರಃ ಸುಗತಮುನಿರಾಕಾಶಮನಿಲಃ .
 ಶಿವಃ ಶಕ್ತಿಶ್ಚೇತಿ ಶ್ರುತಿವಿಷಯತಾಂ ತಾಮುಪಗತಾಂ
 ವಿಕಲ್ಪೈರೇಭಿಸ್ತಾ ಮಽಭಿದಧತಿ ಸಂತೋ ಭಗವತೀಂ .. 33..
 ಪ್ರವಿಶ್ಯ ಸ್ವಂ ಮಾರ್ಗಂ ಸಹಜದಯಯಾ ದೈಶಿಕದೃಶಾ
 ಷಡ್ಧೃಷ್ಟಾಂತೌಘಚ್ಛಿದುರಗಣನಾತೀತಕರುಣಾಂ .
 ಪರಾನಂದಾಕಾರಾಂ ಸಪದಿ ಶಿವಯಂತೀಮಪಿ ತನುಂ
 ಸ್ವಮಾತ್ಮಾನಂ ಧನ್ಯಾಶ್ಚಿರಮುಪಲಭಂತೇ ಭಗವತೀಂ .. 34..
 ಶಿವಸ್ವಂ ಶಾಕ್ತಸ್ವಂ ತ್ವಮಸಿ ಸಮಯಾ ತ್ವಂ ಸಮಯಿನೀ
 ತ್ವಮಾತ್ಮಾ ತ್ವಂ ದೀಕ್ಷಾ ತ್ವಮಯಮಣಿಮಾದಿಗುಣಗಣಃ .
 ಅವಿದ್ಯಾ ತ್ವಂ ವಿದ್ಯಾ ತ್ವಮಸಿ ನಿಖಿಲಂ ತ್ವಂ ಕಿಮಪರಂ
 ಪೃಥಕ್ತತ್ತ್ವಂ ತ್ವತ್ತೋ ಭಗವತಿ! ನ ವೀಕ್ಷಾಮಹ ಇಮೇ .. 35..

ಅಸಂಖ್ಯೈಃ ಪ್ರಾಚೀನೈರ್ಜನನಿ ಜನನೈಃಕರ್ಮವಿಲಯಾ-
ಧ್ಗತೇ ಜನ್ಮನ್ಯಂತಂ ಗುರುವಪುಷಮಾಸಾದ್ಯ ಗಿರಿಶಂ .
ಅವಾಪ್ಯಾಜ್ಞಾಂ ಶೈವೀಂ ಕ್ರಮತನುರಪಿ ತ್ವಾಂ ವಿದಿತವಾ-
ನ್ನಯೇಯಂ ತ್ವತ್ಪೂಜಾಸ್ತುತಿವಿರಚನೇನೈವ ದಿವಸಾನ್ .. 36..
ಯತ್ಪಟ್ಟತ್ರಂ ಕಮಲಮುದಿತಂ ತಸ್ಯ ಯಾ ಕರ್ಣಿಕಾಖ್ಯಾ
ಯೋನಿಸ್ತನ್ಯಾಃ ಪ್ರಥಿತಮುದರೇ ಯತ್ತದೋಂಕಾರಪೀಠಂ .
ತಸ್ಮಿನ್ನಂತಃ ಕುಚಭರನತಾಂ ಕುಂಡಲೀತಃ ಪ್ರವೃತ್ತಾಂ
ಶ್ಯಾಮಾಕಾರಾಂ ಸಕಲಜನನೀಂ ಸಂತತಂ ಭಾವಯಾಮಿ .. 37..
ಭುವಿ ಪಯಸಿ ಕೃಶಾನೌ ಮಾರುತೇ ಖೇ ಶಶಾಂಕೇ
ಸವಿತರಿ ಯಜಮಾನೇಽಪ್ಯಷ್ಟಧಾ ಶಕ್ತಿರೇಕಾ .
ವಹತಿ ಕುಚಭರಾಭ್ಯಾಂ ಯಾ ವಿನಮ್ರಾಪಿ ವಿಶ್ವಂ
ಸಕಲಜನನಿ! ಸಾತ್ವಂ ಪಾಹಿ ಮಾಮಿತ್ಯವಶ್ಯಂ .. 38..
ಇತಿ ಶ್ರೀಧರ್ಮಾಚಾರ್ಯಕೃತೌ ಶ್ರೀ ಪಂಚಸ್ತವ್ಯಾಂ ಸಕಲಜನನೀಸ್ತವಃ ಪಂಚಮಃ
ಸಮಾಪ್ತಃ . 5
ಇತಿ ಪಂಚಸ್ತವೀ ಸಮಾಪ್ತಾ .

—
Shri Panchastavi

pdf was typeset on November 22, 2022

—
Please send corrections to sanskrit@cheerful.com

